

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 16, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

അന്തർദേശീയ നിലവാരത്തിൽ കായികതാരങ്ങളെ വളർത്തിയെടുക്കുന്നതിനുള്ള പ്രവർത്തനങ്ങൾ

\*181. ശ്രീ.കെ. ബാബു

„ എ. എൻ. ഷംസീർ

„ പുരുഷൻ കടലുണ്ടി

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) അന്തർദേശീയ നിലവാരത്തിൽ കായികതാരങ്ങളെ വളർത്തിയെടുക്കുക എന്ന ഉദ്ദേശ്യത്തോടെ നടത്തിയ പ്രവർത്തനങ്ങൾ അറിയിക്കാമോ;

(ബി) സ്പോർട്സ്, ഗെയിംസ് ഇനത്തിൽ മികവു തെളിയിക്കുന്നവരെ സർക്കാർ സർവ്വീസിൽ നിയമിക്കാൻ നടപടിയുണ്ടാകുമോ;

(സി) സ്പോർട്സിൽ മികവു തെളിയിക്കുന്നവർക്ക് നൽകി വരുന്ന ഗ്രേസ് മാർക്ക് നിർത്തലാക്കാൻ ഉള്ള നീക്കം അവസാനിപ്പിക്കാൻ ഇടപെടുമോയെന്ന് വ്യക്തമാക്കാമോ;

(ഡി) സംസ്ഥാന സർക്കാരിന്റെ ഇടപെടൽ ഉണ്ടായിട്ടും കേരളത്തിന്റെ അഭിമാനതാരമായ പി.യു. ചിത്രയെ ലോക മത്സരത്തിൽ പങ്കെടുപ്പിക്കാതിരുന്നതിന്റെ പശ്ചാത്തലത്തിൽ കായികരംഗത്തെ സംഘടനകളുടെ പ്രവർത്തനം അവലോകനം നടത്താൻ കേന്ദ്ര സർക്കാരിനോട് ആവശ്യപ്പെടുമോ എന്നറിയിക്കാമോ?

കയർ മേഖലയുടെ പുനഃസംഘടന

\*182. ശ്രീ.തിരുവഞ്ചൂർ രാധാകൃഷ്ണൻ

„ അനൂപ് ജേക്കബ്

„ സണ്ണി ജോസഫ്

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുമതിയും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ കോ-ഓപ്പറേറ്റീവ് ഡെവലപ്മെന്റ് കോർപ്പറേഷൻ കയർ സംഘങ്ങളുടെ ആധുനികവൽക്കരണം സംബന്ധിച്ച് ഏതെങ്കിലും പദ്ധതി സമർപ്പിച്ചിട്ടുണ്ടോ; വിശദാംശം നൽകുമോ;
- (ബി) കയർ മേഖലയെ പുനഃസംഘടിപ്പിക്കുന്നതിന് എന്തൊക്കെ പദ്ധതികളാണ് ആവിഷ്കരിച്ചിട്ടുള്ളത്;
- (സി) കയർ മേഖലയെ ഉൽപ്പന്ന വൈവിധ്യവൽക്കരണത്തിലേക്ക് മാറ്റുന്ന നടപടി ഏത് ഘട്ടത്തിലാണ്;
- (ഡി) ഇക്കഴിഞ്ഞ ഓണക്കാലത്ത് കയറ്റുമതികളുടെ റിബേറ്റ് വിൽപ്പനയിലൂടെ എത്ര രൂപയുടെ വിൽപ്പന നടന്നുവെന്ന് അറിയിക്കുമോ?

ഹൈഡൽ ടൂറിസം സെന്ററുകൾ

\*183. ശ്രീ.ടി. വി. ഇബ്രാഹിം

പ്രൊഫ.ആബിദ് ഹസൈൻ തങ്ങൾ

ശ്രീ.പി.കെ.ബഷീർ

„ എം.ഉമ്മർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഹൈഡൽ ടൂറിസം സെന്ററുകളെ വൈദ്യുതി ബോർഡിന്റെ സണ്ണിഡിയറി കമ്പനിയായാക്കാൻ തത്പരതയിൽ തീരുമാനം കൈക്കൊണ്ടിട്ടുണ്ടോ; വ്യക്തമാക്കുമോ;
- (ബി) ഇക്കാര്യത്തിൽ ടൂറിസം വകുപ്പുമായി കൂടിയാലോചിച്ച് ധാരണയുണ്ടാക്കിയിട്ടുണ്ടോ എന്ന് വിശദമാക്കുമോ;
- (സി) ഇക്കാര്യത്തിലുള്ള പ്രായോഗിക ബുദ്ധിമുട്ടുകളെക്കുറിച്ച് പരിശോധിച്ചിട്ടുണ്ടോ എന്നറിയിക്കുമോ?

തിരുവിതാംകൂർ ദേവസ്വം ബോർഡിലെ ക്രമക്കേടുകൾ

\*184. ശ്രീ.കെ. കെ. രാമചന്ദ്രൻ നായർ

„ ബി.സത്യൻ

„ എം. മുക്തേഷ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഏറ്റവും വലിയ അഴിമതി ദേവസ്വം ബോർഡുകളിലാണെന്ന കോടതി നിരീക്ഷണത്തിന്റെ അടിസ്ഥാനത്തിൽ, തിരുവിതാംകൂർ ദേവസ്വം ബോർഡിൽ വ്യാപകമായ തോതിൽ ഉണ്ടെന്നു പറയപ്പെടുന്ന അഴിമതികളെക്കുറിച്ച് അന്വേഷിക്കാൻ വേണ്ട ഇടപെടൽ നടത്തുമോ; സ്ഥലം മാറ്റത്തിന് വ്യാപകമായ കോഴയിടപാട് നടക്കുന്നുവെന്ന വാർത്തയുടെ അടിസ്ഥാനത്തിൽ പരിശോധന നടത്തുമോ;
- (ബി) ശബരിമല കുത്തകലേലത്തിലെ ക്രമക്കേടുകളെക്കുറിച്ച് ജൂഡീഷ്യൽ കമ്മീഷൻ നടത്തിയ അന്വേഷണത്തിന്റെ റിപ്പോർട്ട് സമർപ്പിച്ചിട്ടുണ്ടോ; എങ്കിൽ ഇതിലെ പ്രധാന കണ്ടെത്തലുകൾ

വെളിപ്പെടുത്താമോ;

(സി) ദേവസ്വം ബോർഡിലെ അഴിമതിയുടെയും ശ്രീ പത്മനാഭസ്വാമി ക്ഷേത്രത്തിൽ നിന്നും എഴുന്തൂറ്റി എഴുപത്തിയാറ് കിലോ സ്വർണ്ണം കാണാതായെന്ന് അമിക്കസ് ക്യൂറി റിപ്പോർട്ട് ചെയ്തെന്ന വാർത്തയുടെയും അടിസ്ഥാനത്തിൽ പ്രധാന ക്ഷേത്രങ്ങളിലെ സുരക്ഷ വർദ്ധിപ്പിക്കാൻ നടപടിയെടുക്കുമോ?

സഹകരണ മേഖലയിൽ തൊഴിൽ വികസന പദ്ധതികൾ

\*185. ശ്രീ.എം. നൗഷാദ്

„ രാജു എബ്രഹാം

„ ജോർജ്ജ് എം. തോമസ്

„ വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) വർഷത്തിൽ ഇരുപതിനായിരം തൊഴിലവസരങ്ങൾ ലഭ്യമാക്കാനുള്ള ലക്ഷ്യത്തോടെ സഹകരണ മേഖലയിൽ ആവിഷ്കരിച്ചിട്ടുള്ള തൊഴിൽ വികസന പദ്ധതികൾ ഏതെല്ലാമാണെന്ന് അറിയിക്കാമോ;

(ബി) സംസ്ഥാനത്തിന്റെ വികസന താല്പര്യത്തിന് പ്രയോജനപ്രദമാകുന്ന തരത്തിൽ കേരള ബാങ്ക് രൂപീകരിക്കാനുള്ള കർമ്മ പരിപാടിയുടെ പുരോഗതി അറിയിക്കാമോ;

(സി) സംസ്ഥാന കാർഷിക ഗ്രാമ വികസന ബാങ്കിന് 500 കോടി രൂപയുടെ സർക്കാർ ഗ്യാരന്റി അധികമായി അനുവദിച്ചതുവഴി പ്രതീക്ഷിക്കുന്ന നേട്ടം എന്തെല്ലാമാണെന്ന് അറിയിക്കുമോ?

കായികക്ഷമതാ മിഷൻ

\*186. ശ്രീ.മഞ്ഞളാംകുഴി അലി

„ കെ.എം.ഷാജി

„ എൻ. ഷംസുദ്ദീൻ

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കായികക്ഷമതാ മിഷൻ തുടങ്ങാൻ നടപടി സ്വീകരിച്ചിട്ടുണ്ടോ;

(ബി) ഇതിന്റെ പ്രവർത്തനം എന്നത്തേക്ക് ആരംഭിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;

(സി) ഇതിന്റെ ഉദ്ദേശ്യലക്ഷ്യങ്ങൾ വിശദീകരിക്കാമോ?

കെ.എസ്.എഫ്.ഇ. നവീകരണത്തിനായി പദ്ധതി

\*187. ശ്രീ.ഐ.ബി. സതീഷ്

„ ജെയിംസ് മാത്യു

„ എം. സ്വരാജ്

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി

സദയം മറുപടി നൽകുമോ:

- (എ) കിഫ്ബിയുടെ മുഖ്യധനസമാഹരണ സ്രോതസ്സായി വിഭാവനം ചെയ്തിട്ടുള്ള കെ.എസ്.എഫ്.ഇ. പ്രവാസി ചിട്ടി ആരംഭിച്ചിട്ടുണ്ടോ; എങ്കിൽ നിലവിലെ സ്ഥിതി വിശദമാക്കാമോ;
- (ബി) പ്രവാസി ചിട്ടി ആകർഷകമാക്കുന്നതിനും നിക്ഷേപത്തിന് സുരക്ഷിതത്വം ഉറപ്പാക്കുന്നതിനുമായി സ്വീകരിച്ചിട്ടുള്ള നടപടികൾ അറിയിക്കാമോ;
- (സി) കെ.എസ്.എഫ്.ഇ.യുടെ നവീകരണത്തിനും വിപുലീകരണത്തിനുമായി ആവിഷ്കരിച്ചിട്ടുള്ള പദ്ധതികൾ വിശദമാക്കാമോ?

കിഫ്ബി വഴി അംഗീകാരം നൽകിയ പദ്ധതികൾ

\*188. ശ്രീ.റ്റി.വി.രാജേഷ്

,, കെ.സുരേഷ് കുറുപ്പ്

,, കെ. ആൻസലൻ

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി വഴി നാളിതുവരെ അംഗീകാരം നൽകിയ പദ്ധതികളിൽ പണി ആരംഭിച്ചവ ഏതെല്ലാമാണ്; വിശദമാക്കാമോ;
- (ബി) ബജറ്റ് പ്രസംഗത്തിൽ പരാമർശിച്ചിട്ടുള്ളതും അല്ലാത്തതുമായ പദ്ധതികളുടെ ഭരണാനുമതിയും തുടർനടപടികളും എന്തെല്ലാമാണ്;
- (സി) പദ്ധതി നിർവ്വഹണ ഘട്ടത്തിൽ, പണി നടക്കുന്ന മുറയ്ക്ക് പണം നൽകുന്നതിനുള്ള കിഫ്ബിയുടെ മൂലധനസ്ഥിതിയും ധനസമാഹരണ മാർഗ്ഗങ്ങളും അറിയിക്കാമോ?

സഹകരണ മേഖലയിലെ പ്രതിസന്ധികൾ

\*189. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ സഹകരണ മേഖല നിലവിൽ നേരിടുന്ന പ്രതിസന്ധികൾ എന്തെല്ലാം; വിശദമാക്കാമോ;
- (ബി) ചെത്തു തൊഴിലാളി സഹകരണ സംഘത്തിന്റെ നിലവിലെ അവസ്ഥ എന്താണെന്ന് വെളിപ്പെടുത്താമോ?

കയറ്റുമതി മേഖലയ്ക്കുള്ള ആനുകൂല്യങ്ങൾ

\*190. ശ്രീ.മുല്ലക്കര രത്താകരൻ

,, ജി.എസ്.ജയലാൽ

,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം

മറുപടി നൽകുമോ:

- (എ) കയറ്റുമതി മേഖലയെ ജി.എസ്.ടി.യിൽ നിന്ന് ഒഴിവാക്കിയിട്ടുണ്ടോ; വ്യക്തമാക്കുമോ;
- (ബി) എങ്കിൽ പ്രസ്തുത തീരുമാനം സംസ്ഥാനത്തിന് ഗുണകരമാകുമോ എന്നു വിശദമാക്കുമോ;
- (സി) കയറ്റുമതി മേഖലക്ക് മറ്റെന്തൊക്കെ ആനുകൂല്യങ്ങളാണ് സർക്കാർ നൽകുന്നതെന്നറിയിക്കുമോ?

ആധുനിക വ്യവസായ രംഗത്തേക്ക് സ്വകാര്യ മൂലധനം

\*191. ശ്രീ.കെ.ഡി. പ്രസേനൻ

„ എ. പ്രദീപ്കുമാർ

„ യു. ആർ. പ്രദീപ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പൊതുവളർച്ചയെ ത്വരിതപ്പെടുത്തുന്നതിനായി, പരിസ്ഥിതിയും തൊഴിലാളികളുടെ അവകാശവും സംരക്ഷിച്ചുകൊണ്ട് ആധുനിക വ്യവസായ രംഗത്തേക്ക് സ്വകാര്യ മൂലധനത്തെ ആകർഷിക്കാനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;
- (ബി) പശ്ചാത്തല സൗകര്യ വികസനത്തിനും സംരംഭകത്വ വികസനത്തിനുമായി എന്തൊക്കെ പ്രവർത്തനങ്ങൾ നടത്തിയിട്ടുണ്ട്;
- (സി) 17500 ചെറുകിട സംരംഭങ്ങൾ ആരംഭിക്കുന്നതിന് ഉതകുന്ന പ്രവർത്തനങ്ങൾ നടത്തുമെന്ന പ്രഖ്യാപനത്തിന്റെ അടിസ്ഥാനത്തിൽ ചെയ്ത കാര്യങ്ങൾ അറിയിക്കാമോ;
- (ഡി) കൊച്ചി - പാലക്കാട് വ്യവസായ ഇടനാഴി പദ്ധതിയുടെ പുരോഗതി അറിയിക്കുമോ?

സോളാർ വൈദ്യുതി ഉല്പാദനം വർദ്ധിപ്പിക്കാൻ പദ്ധതി

\*192. ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

„ എൻ. ഷംസുദ്ദീൻ

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ഉല്പാദനം വർദ്ധിപ്പിക്കുന്നതിന്റെ ഭാഗമായി സോളാർ വൈദ്യുതി കൂടുതലായി ഉല്പാദിപ്പിക്കാൻ നടപ്പിലാക്കുന്ന പദ്ധതിയുടെ വിശദവിവരം നല്ലാമോ;
- (ബി) ഈ പദ്ധതിയുടെ നിർവ്വഹണ ഏജൻസി ഏതാണ്;
- (സി) പ്രസ്തുത പദ്ധതി പ്രകാരം ഏതെങ്കിലും വിഭാഗത്തിന് സോളാർ വൈദ്യുത ഉല്പാദന ഉപകരണങ്ങൾ സ്ഥാപിക്കുന്നത് നിർബന്ധമാക്കിയിട്ടുണ്ടോ;
- (ഡി) ഇല്ലെങ്കിൽ സോളാർ വൈദ്യുതി ഉല്പാദനം വർദ്ധിപ്പിക്കുന്നതിന്റെ ഭാഗമായി അമ്പതു ലക്ഷം രൂപയിലധികം ചെലവു ചെയ്തു നിർമ്മിക്കുന്ന വീടുകൾക്കും ഫ്ലാറ്റുകൾക്കും വ്യവസായ വാണിജ്യ സ്ഥാപനങ്ങൾക്കും സോളാർ വൈദ്യുത ഉല്പാദന ഉപകരണങ്ങൾ നിർബന്ധമാക്കി ചട്ടങ്ങളിൽ മാറ്റം

വരുത്തുമോ എന്ന് വെളിപ്പെടുത്താമോ?

ജനറൽ ഒബ്ജിഗേഷൻ ബോണ്ട് മുഖേനയുള്ള കടമെടുപ്പ്

\*193. ശ്രീ.പാറക്കൽ അബ്ദുല്ല

,, എം.ഉമ്മർ

,, എൻ .എ.നെല്ലിക്കുന്ന്

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജനറൽ ഒബ്ജിഗേഷൻ ബോണ്ട് മുഖേനയുള്ള കടമെടുപ്പിൽ പാലിക്കേണ്ട തത്വങ്ങൾ എന്തൊക്കെയാണെന്ന് വിശദമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം പ്രസ്തുത ബോണ്ട് മുഖേന എത്ര തുക കടമെടുത്തു എന്നും തിരിച്ചുകൊടുക്കേണ്ട ടൈം ഷെഡ്യൂൾ എപ്രകാരമാണെന്നും വ്യക്തമാക്കുമോ;
- (സി) പ്രസ്തുത ഫണ്ടിന്റെ വിനിയോഗക്രമം വിശദമാക്കുമോ?

കൈത്തറി രംഗം സംരക്ഷിക്കാനായി നടത്തിയ പ്രവർത്തനങ്ങൾ

\*194. ശ്രീ.കെ. ദാസൻ

,, കെ.കുഞ്ഞിരാമൻ

,, സി.കൃഷ്ണൻ

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഏറെക്കാലമായി പ്രതിസന്ധിയിലായിരുന്ന കൈത്തറി രംഗത്തെ പരമ്പരാഗത തൊഴിലാളികളെ സംരക്ഷിക്കാനായി ഈ സർക്കാർ കൈത്തറി മേഖലയിൽ നടത്തിയ പ്രവർത്തനങ്ങൾ അറിയിക്കാമോ;
- (ബി) പരമ്പരാഗത തൊഴിലാളികൾക്ക് ഉപജീവനം ഉറപ്പാക്കുന്നതിനോടൊപ്പം കൈവേലയുടെ മഹത്വം കുട്ടികൾക്ക് മനസ്സിലാക്കാൻ കൂടി ഉപകരിക്കുന്ന സൗജന്യ കൈത്തറി യൂണിഫോം വിതരണം പദ്ധതി, കൈത്തറി മേഖലയിലുണ്ടാക്കിയ വികസനം അറിയിക്കാമോ; ആവശ്യത്തിന് യൂണിഫോം തുണി ലഭ്യമാക്കാൻ സാധിക്കുംവിധം വിപുലീകരണത്തിന് എന്തൊക്കെ പദ്ധതികളാണ് ഉള്ളത്; കൈത്തറിയെന്ന വ്യാജേന മിൽതുണി വിറ്റഴിക്കാതിരിക്കാനായി ഏർപ്പെടുത്തിയിട്ടുള്ള ക്രമീകരണം അറിയിക്കാമോ;
- (സി) കൈത്തറി സംഘങ്ങളുടെ ആധുനികവത്കരണം, മൂല്യവർദ്ധിത ഉല്പന്നങ്ങളുടെ നിർമ്മാണം, കയറ്റുമതി പ്രോത്സാഹനം, കൈത്തറി വസ്തുക്കളുടെ പ്രചരണം തുടങ്ങിയ പ്രവർത്തനങ്ങൾ കാര്യക്ഷമമാക്കുന്നതിന് നടപടി സ്വീകരിച്ചിട്ടുണ്ടോ എന്ന് വെളിപ്പെടുത്താമോ?

ഖാദി മേഖലയുടെ പുനരുദ്ധാരണം

\*195. ശ്രീ.പുരുഷൻ കടലുണ്ടി

„ ജെയിംസ് മാത്യു

„ സി.കെ. ഹരീന്ദ്രൻ

„ പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഖാദി മേഖലയെ പുനരുദ്ധരിക്കുന്നതിന് എന്തെല്ലാം പദ്ധതികളാണ് പുതുതായി ആവിഷ്കരിച്ചിട്ടുള്ളത്;
- (ബി) ഇതിന്റെ ഭാഗമായി പുതിയ ഖാദി ഉൽപ്പാദന കേന്ദ്രങ്ങൾ ആരംഭിച്ചിട്ടുണ്ടോ; എങ്കിൽ എവിടെയെല്ലാമാണെന്ന് വ്യക്തമാക്കാമോ;
- (സി) ഖാദി തൊഴിലാളികൾക്ക് മിനിമം വേതനം ഉറപ്പു വരുത്തുന്നതിനായി 'വരുമാന താങ്ങൽ പദ്ധതി ' നടപ്പാക്കിയിട്ടുണ്ടോ; വിശദമാക്കുമോ;
- (ഡി) അവരുടെ മിനിമം വേതനം പരിഷ്കരിക്കുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

'ബിസിനസ് ടു ബിസിനസ് ' മീറ്റ്

\*196. ശ്രീ.ബി.സത്യൻ

„ കെ. കെ. രാമചന്ദ്രൻ നായർ

„ മുരളി പെരുനെല്ലി

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം സംസ്ഥാനത്തെ ചെറുകിട വ്യവസായ സംരംഭകരുടെ ഉന്നമനത്തിനായി നടപ്പിലാക്കിയ പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) സംസ്ഥാനത്തിന്റെ വ്യാവസായിക ഉൽപ്പാദനക്ഷമത പ്രദർശിപ്പിക്കുന്നതിനും ഉല്പന്നങ്ങളെ വിപണിയിൽ അവതരിപ്പിക്കുന്നതിനും നിക്ഷേപകരിൽ താല്പര്യം സൃഷ്ടിക്കുന്നതിനുമായി 'ബിസിനസ് ടു ബിസിനസ്' മീറ്റ് സംഘടിപ്പിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) പ്രസ്തുത മേളയുടെ ടേഡ് പാർട്ട്ണർ ആരാണെന്നും ഏതെല്ലാം മേഖലകളിലുള്ള ഉല്പന്നങ്ങളാണ് ഇവിടെ പ്രദർശിപ്പിക്കപ്പെട്ടതെന്നും വ്യക്തമാക്കാമോ?

കേരളാ മൈനർ മിനറൽ കൺസഷൻ ചട്ടങ്ങളുടെ ഭേദഗതി

\*197. ശ്രീ.സി. ദിവാകരൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി.

„ കെ. രാജൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ചെറുകിട ധാതുക്കളുടെ നിയന്ത്രണവും വികസനവും സംബന്ധിച്ച 2015 ലെ കേരളാ മൈനർ മിനറൽ കൺസഷൻ ചട്ടങ്ങളിൽ ഭേദഗതി വരുത്തിയിട്ടുണ്ടോ; ഉണ്ടെങ്കിൽ എന്തൊക്കെയാണ് വെളിപ്പെടുത്തുമോ;
- (ബി) ക്വാറികളുടെ ദൂരപരിധി കേന്ദ്രസർക്കാർ പുറപ്പെടുവിച്ച ചട്ടങ്ങളിലെപ്പോലെ 50 മീറ്ററായി ചുരുക്കിയിട്ടുണ്ടോ; വ്യക്തമാക്കുമോ?

പ്രസരണശൃംഖലയുടെ ആധുനികവൽക്കരണം

\*198. ശ്രീമതി.പി. അയിഷാ പോറ്റി  
 ശ്രീ.ആന്റണി ജോൺ  
 പ്രൊഫ.കെ.യു. അരുണൻ  
 ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉപഭോക്തൃസേവനം മെച്ചപ്പെടുത്തുന്നതിന് കെ.എസ്.ഇ.ബി. പുതുതായി ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കുമോ;
- (ബി) പ്രസരണശേഷി വർദ്ധിപ്പിക്കുന്നതിനായി മുൻ എൽ.ഡി.എഫ്. സർക്കാർ തുടങ്ങിവെച്ചതും കഴിഞ്ഞ സർക്കാരിന്റെ കാലത്ത് മുടങ്ങിപ്പോയതുമായ തിരുനെൽവേലി-എടമൺ-കൊച്ചി-മാടക്കത്തറ പ്രസരണ ലൈനിന്റെ പണി പുനരാരംഭിക്കാൻ സ്വീകരിച്ചിട്ടുള്ള നടപടികൾ അറിയിക്കുമോ;
- (സി) പ്രസരണശൃംഖല ആധുനികവൽക്കരിച്ച് പ്രസരണശേഷി ഇരട്ടിയായി വർദ്ധിപ്പിക്കുന്നതിന് ലക്ഷ്യമാക്കിയുള്ള ട്രാൻസ്ഗ്രിഡ് 2.0 പദ്ധതിയുടെ വിശദാംശം നൽകുമോ; പദ്ധതിയുടെ പുരോഗതി അറിയിക്കുമോ?

വ്യവസായ വികസനത്തിൽ പ്രവാസികളുടെ പങ്കാളിത്തം

\*199. ശ്രീ.വി.കെ.ഇബ്രാഹിം കുഞ്ഞ്  
 ,, സി.മമ്മൂട്ടി  
 ,, പി.ഉബൈദുള്ള  
 ,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വ്യവസായ വികസനത്തിൽ പ്രവാസികളെ പങ്കാളികളാക്കുന്ന കാര്യം പരിഗണനയിലുണ്ടോ;
- (ബി) ഇക്കാര്യത്തിൽ ഏതെങ്കിലും പ്രവാസി സംഘടനകളുമായി ധാരണാപത്രത്തിൽ ഒപ്പുവെച്ചിട്ടുണ്ടോ; വിശദാംശം വ്യക്തമാക്കുമോ;
- (സി) സംസ്ഥാനത്തിന്റെ സമ്പദ് വ്യവസ്ഥയെ പരിപോഷിപ്പിക്കുന്നതിന് പ്രവാസിനികക്ഷേപം ഇതിനോടകം സ്വീകരിച്ചിട്ടുണ്ടോ എന്ന് വ്യക്തമാക്കാമോ?



കയർമേഖലയുടെ സമഗ്രവികസനത്തിന് പദ്ധതികൾ

\*200. ശ്രീ.കെ.കുഞ്ഞിരാമൻ

,, എം. നൗഷാദ്

ശ്രീമതി.വീണാ ജോർജ്ജ്

ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പ്രതിസന്ധിയിലായിരുന്ന കയർമേഖലയുടെ സമഗ്രവികസനത്തിന് ഈ സർക്കാർ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) ഈ മേഖലയിലെ പരമ്പരാഗത തൊഴിലാളികളെ സംരക്ഷിക്കാൻ പരമ്പരാഗത കയറുൽപ്പന്നങ്ങളുടെ സമ്പൂർണ്ണ സംഭരണ പരിപാടി സംഘടിപ്പിച്ചിട്ടുണ്ടോയെന്ന് വ്യക്തമാക്കാമോ;
- (സി) ചകിരി ഉൽപ്പാദനം വർദ്ധിപ്പിക്കുന്നതിനായി പുതിയ ഡിഫൈബറിംഗ് മില്ലുകൾ ആരംഭിച്ചിട്ടുണ്ടോയെന്ന് വ്യക്തമാക്കാമോ;
- (ഡി) ഈ സർക്കാർ അധികാരത്തിൽ വന്ന ശേഷം കയർ, കയറുൽപ്പന്നങ്ങൾ എന്നിവയുടെ സംഭരണത്തിൽ എത്ര ശതമാനം വളർച്ച ഉണ്ടായിട്ടുണ്ടെന്ന് വ്യക്തമാക്കാമോ?

വ്യാപാരികൾ പിരിച്ചെടുക്കുന്ന ജി.എസ്.ടി തുക

\*201. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, എ. കെ. ശശീന്ദ്രൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ വ്യാപാരികൾ പിരിച്ചെടുക്കുന്ന ജി.എസ്.ടി തുക കൃത്യമായി അടയ്ക്കുന്നുണ്ടോ എന്ന് പരിശോധിക്കുന്നതിനുള്ള സംവിധാനം നിലവിലുണ്ടോ; തുക അടയ്ക്കുന്നതിൽ വീഴ്ചവരുത്തുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വീഴ്ചവരുത്തുന്നവർക്കെതിരെ പിഴച്ചുമത്താനുള്ള അധികാരം കേന്ദ്ര സർക്കാരിനാണോ സംസ്ഥാന സർക്കാരിനാണോ എന്ന് വ്യക്തമാക്കാമോ?

വിനോദ സഞ്ചാര വികസന കോർപ്പറേഷന്റെ നവീകരണം

\*202. ശ്രീ.ജി.എസ്.ജയലാൽ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദ സഞ്ചാര വികസന കോർപ്പറേഷൻ നവീകരിക്കാൻ ഉദ്ദേശ്യമുണ്ടോ; വ്യക്തമാക്കുമോ;
- (ബി) എങ്കിൽ ഏതൊക്കെ മേഖലകളിലാണ് നവീകരണം നടപ്പാക്കുകയെന്നറിയിക്കുമോ;
- (സി) കെ.ടി.ഡി.സി.യുടെ ഹൗസ് ബോട്ട് സർവ്വീസ് പുനരാരംഭിക്കുമോയെന്ന് വ്യക്തമാക്കുമോ?

ഇക്കോ ടൂറിസം പ്രവർത്തനങ്ങൾ വിപുലീകരിക്കുന്നതിന് നടപടി

T \*203. ശ്രീ.എസ്.രാജേന്ദ്രൻ

- ,, എ. എൻ. ഷംസീർ
- ,, ജോൺ ഫെർണാണ്ടസ്
- ,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വനമേഖലയിലെ ഇക്കോ ടൂറിസം പ്രവർത്തനങ്ങൾ കൂടുതൽ വിപുലീകരിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഇതിന്റെ ഭാഗമായി യുവാക്കൾക്ക് പ്രത്യേക പരിശീലനം നൽകിയിട്ടുണ്ടോ; വിശദമാക്കുമോ;
- (സി) പ്രദേശവാസികളായ ജനങ്ങളുടെ സഹായ സഹകരണത്തോടെയുള്ള ഇക്കോ ടൂറിസം പദ്ധതികൾക്ക് ഊന്നൽ നൽകാൻ നടപടി സ്വീകരിക്കുമോ;
- (ഡി) വനാശ്രിത സമൂഹത്തിൽ നിന്നുള്ള യുവാക്കൾക്ക് ഇക്കോ ടൂറിസം ഗൈഡുകളായി പരിശീലനം നൽകിയിട്ടുണ്ടോ; വിശദാംശം നൽകുമോ;
- (ഇ) ഇക്കോ ടൂറിസം പ്രദേശങ്ങൾ കേന്ദ്രീകരിച്ച് പരിസ്ഥിതി വിദ്യാഭ്യാസം ഊർജ്ജിതമാക്കുന്നതിനായി വനം വകുപ്പിന്റെ അധീനതയിലുള്ള തെരഞ്ഞെടുത്ത പ്രദേശങ്ങളിൽ സന്ദർശകർക്കായി കൂടുതൽ താമസ സൗകര്യം ഒരുക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ?

കാർഷികമേഖലയിൽ ജി.എസ്.ടിയുടെ പ്രത്യാഘാതം

\*204. ശ്രീ.കെ.ബി.ഗണേഷ് കുമാർ

- ,, കെ. കൃഷ്ണൻകുട്ടി
- ,, സി.കെ.നാണു
- ,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടിയുടെ പശ്ചാത്തലത്തിൽ കർഷകർക്കും കാർഷികമേഖലയിലും പ്രതീക്ഷിക്കുന്ന നേട്ടങ്ങളും കോട്ടങ്ങളും വിശദീകരിക്കാമോ; ജി.എസ്.ടിയിലൂടെ കാർഷികമേഖലയിൽ പ്രതിവർഷം എത്ര കോടി രൂപയുടെ വരുമാനമാണ് കേന്ദ്രത്തിൽ നിന്നും പ്രതീക്ഷിക്കുന്നത്;
- (ബി) സംസ്ഥാനത്ത് ഏതെല്ലാം സെസ്സുകളും സർചാർജ്ജുകളുമാണ് നിലവിലുള്ളതെന്ന് അറിയിക്കാമോ?

സംസ്ഥാനത്തിന്റെ സാമ്പത്തിക വളർച്ച

\*205. ശ്രീ.എ.എം. ആരിഫ്  
 ,, സി.കെ. ഹരീന്ദ്രൻ  
 ,, പി.ടി.എ. റഹീം  
 ,, പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്തുണ്ടായതായി ആക്ഷേപമുള്ള സാമ്പത്തിക അരാജകത്വം വികസനത്തെ അസാധ്യമാക്കിയിട്ടുണ്ടെങ്കിൽ ആയതിൽ നിന്ന് സംസ്ഥാനത്തെ കരകയറ്റാനായി സർക്കാർ നടത്തിയ ഇടപെടലുകൾ വിശദമാക്കുമോ;
- (ബി) സാമ്പത്തിക സുസ്ഥിരതയിലേയ്ക്ക് സംസ്ഥാന സമ്പദ് വ്യവസ്ഥയെ നയിക്കുന്നതിനിടെ കേന്ദ്ര സർക്കാർ പ്രഖ്യാപിച്ച നോട്ടു നിരോധനം വികസനത്തെ എത്രമാത്രം പ്രതികൂലമായി ബാധിച്ചെന്ന് വിലയിരുത്തിയിട്ടുണ്ടോ; അതു പരിഹരിക്കാനായി കേന്ദ്ര സർക്കാർ ഏതെങ്കിലും തരത്തിലുള്ള സഹായം നൽകിയോ;
- (സി) ഈ സാഹചര്യത്തിൽ സംസ്ഥാനത്തിന്റെ നികുതി നിർണ്ണയാധികാരം ചോർത്തിക്കളയുകയും ചെറുകിട വ്യവസായങ്ങളെയും ചെറുകിട വ്യാപാരികളെയും ഉപഭോക്താക്കളെയും പ്രതികൂലമായി ബാധിക്കുകയും ചെയ്ത ജി.എസ്.ടി. സാമ്പത്തിക വളർച്ചയെ പ്രതികൂലമായി ബാധിക്കാനിടയുണ്ടോ എന്ന് വെളിപ്പെടുത്താമോ?

ലോട്ടറി വകുപ്പ് പരിഷ്കരിക്കുന്നതിന് നടപടി

\*206. ശ്രീ.കെ.വി.വിജയദാസ്  
 ,, സി. കെ. ശശീന്ദ്രൻ  
 ,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ലോട്ടറി വകുപ്പ് കാലോചിതമായി പരിഷ്കരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ലോട്ടറി ടിക്കറ്റുകളുടെ അച്ചടി നവീകരിക്കുകയും സുരക്ഷാ ക്രമീകരണങ്ങൾ വർദ്ധിപ്പിക്കുകയും ചെയ്തിട്ടുണ്ടോ; വിശദാംശം നൽകുമോ;
- (സി) ടിക്കറ്റുകളുടെ വില കുറച്ചും സമ്മാനങ്ങൾ വർദ്ധിപ്പിച്ചും സംസ്ഥാന ഭാഗ്യക്കുറി കൂടുതൽ ആകർഷകമാക്കിയിട്ടുണ്ടോ; എങ്കിൽ ഇതിന്റെ ഫലമായി വിറ്റുവരവിൽ ഗണ്യമായ വർദ്ധനവ് ഉണ്ടായിട്ടുണ്ടോ; വിശദാംശം നൽകുമോ;
- (ഡി) ഇതര സംസ്ഥാന ലോട്ടറികൾ ഉയർത്തുന്ന ഭീഷണി മറികടക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

ജൈവവ്യവസ്ഥയ്ക്ക് കോട്ടമുണ്ടാക്കുന്ന ഖനന വ്യവസ്ഥകൾ

\*207. ശ്രീ.അനിൽ അക്കര  
 ,, പി.ടി. തോമസ്

„ കെ.മുരളീധരൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പാവനത്തിന് നിലവിലുള്ള വ്യവസ്ഥകൾ പുതുക്കി സർക്കാർ പുറത്തിറക്കിയ ഉത്തരവിലെ വ്യവസ്ഥകൾ സംസ്ഥാനത്തിന്റെ ജൈവവ്യവസ്ഥയ്ക്ക് സാധ്യമായ കോട്ടമുണ്ടാക്കുന്നതിന് വഴിതെളിക്കുമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) നിലവിലുള്ള നിയമത്തിൽ ഇളവ് അനുവദിക്കുന്നതിന് മുമ്പ് പാരിസ്ഥിതിക വിദഗ്ദ്ധരുടെ അഭിപ്രായം ആരാഞ്ഞിട്ടുണ്ടോ; ഇല്ലെങ്കിൽ എന്തുകൊണ്ട് എന്നറിയിക്കുമോ;
- (സി) പുതുക്കിയ ഉത്തരവിനെതിരെ എതിരഭിപ്രായം ഉയർന്നുവന്ന സാഹചര്യത്തിൽ ഉത്തരവ് മരവിപ്പിക്കുവാൻ നടപടി സ്വീകരിക്കുമോ;
- (ഡി) അഞ്ച് ഹെക്ടറിൽ താഴെയുള്ള ക്വാറികൾക്ക് അനുമതി നൽകുന്നതിനുള്ള അവകാശം സംസ്ഥാനതല അതോറിറ്റിയിൽ നിന്നും ജില്ലാ പരിസ്ഥിതി നിർണ്ണയ അതോറിറ്റിക്ക് കൈമാറിയിട്ടുണ്ടോ; എങ്കിൽ ഇപ്രകാരമുള്ള തീരുമാനം എടുക്കുവാനുണ്ടായ കാരണമെന്താണ് എന്ന് വെളിപ്പെടുത്തുമോ?

പാഠ്യപദ്ധതിയിൽ സ്പോർട്സ് ഉൾപ്പെടുത്തുന്നതിനുള്ള നടപടി

\*208.

ശ്രീ.എം. മുക്തേഷ്

„ കാരാട്ട് റസാഖ്

„ എ. എൻ. ഷംസീർ

„ കെ. ബാബു : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാഠ്യപദ്ധതിയിൽ സ്പോർട്സ് ഉൾപ്പെടുത്തുന്നതിന് നടപടി സ്വീകരിച്ചിട്ടുണ്ടോ;
- (ബി) ഇതിന്റെ ഭാഗമായി സ്കൂളുകളിൽ എന്തെല്ലാം ഭൗതിക സാഹചര്യങ്ങൾ ഒരുക്കുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) എല്ലാ പഞ്ചായത്തുകളിലും ഒരു കളിക്കളം എന്ന പദ്ധതി നടപ്പാക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ഡി) എല്ലാ ജില്ലകളിലും ഓരോ മൾട്ടി പർപ്പസ് ഇൻഡോർ സ്റ്റേഡിയങ്ങൾ നിർമ്മിക്കുന്ന പദ്ധതി ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ?

റബ്ബർതടിക്ക് ചരക്കുസേവന നികുതി

\*209.

ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) റബ്ബർതടികൾ ചരക്കുസേവന നികുതി ചുമത്തുന്നതിന് തീരുമാനിച്ചിട്ടുണ്ടോ; എങ്കിൽ എത്ര ശതമാനമാണ് ചുമത്തുന്നതെന്ന് വിശദമാക്കുമോ;
- (ബി) റബ്ബർ വിലയിടിവിൽ കഷ്ടപ്പെടുന്ന കർഷകർക്ക് കൂടുതൽ ബുദ്ധിമുട്ടുണ്ടാക്കുന്ന ചരക്കുസേവന നികുതി ഒഴിവാക്കുന്നതിന് വേണ്ട നടപടി സ്വീകരിക്കുമോ?

കൈത്തറി, വാദി തൊഴിലാളികളുടെ ക്ഷേമം

\*210. ശ്രീ.പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കൈത്തറി, വാദി തൊഴിലാളികൾക്ക് വേണ്ടി ഈ സർക്കാർ എന്തെല്ലാം പുതിയ പദ്ധതികളാണ് ആവിഷ്കരിച്ച് നടപ്പിലാക്കിയതെന്ന് വ്യക്തമാക്കുമോ;
- (ബി) ഈ മേഖലയിൽ മുൻ സർക്കാരിന്റെ കാലത്തുണ്ടായിരുന്നതിനെക്കാൾ ഉല്ലാസനം ഈ സർക്കാരിന്റെ കാലത്ത് ഉണ്ടായിട്ടുണ്ടോ; എങ്കിൽ വിശദമാക്കുമോ;
- (സി) പ്രസ്തുത മേഖലയിൽ പണിയെടുക്കുന്ന തൊഴിലാളികളുടെ ക്ഷേമത്തിനായി പുതിയ പദ്ധതികൾ പ്രഖ്യാപിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
08-08-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇന്നത്തേക്ക് മാറ്റിവെച്ച ചോദ്യത്തെ സൂചിപ്പിക്കുന്നു.